

प्रेषक,

दीपेन्द्र कुमार चौधरी,
अपर सचिव,
उत्तराखण्ड शासन।

सेवा में,

निदेशक,
भूतत्व एवं खनिकर्म इकाई,
उत्तराखण्ड देहरादून।

औद्योगिक विकास अनुभाग-1

भाग-1
देहरादून, दिनांक: 02 जुलाई, 2018

विषय: राष्ट्रीय राजमार्ग संख्या 94 में सुरक्षात्मक कार्यों के लिए आगराखाल-कसमौली मोटर मार्ग से पत्थर निकालने हेतु परियोजना निदेशक, परियोजना कार्यान्वयन इकाई, देहरादून द्वारा मैसर्स एम०जी० कान्ट्रेक्टर्स प्रा०लि० द्वारा अनुज्ञा चाहने के संबंध में।

महोदय,

उपर्युक्त विषयक आपके पत्र संख्या-336/खनन/भू०खनि०ई०/टि०ग०/अनुज्ञा/2018-19, दिनांक 27 जून, 2018 के सन्दर्भ में सम्यक् विचारोपरान्त लिये गये निर्णय के क्रम में मुझे यह कहने का निदेश हुआ है कि राष्ट्रीय राजमार्ग सं० 94 के किमी० 1.957 (मुनि की रेती) से 28.600 (आगराखाल) के मध्य चौड़ीकरण एवं ज्यमितीय सुधार के कार्य हेतु परियोजना निदेशक, परियोजना कार्यान्वयन इकाई, सड़क परिवहन एवं राजमार्ग मंत्रालय, देहरादून के माध्यम से मै० एम०जी० कान्ट्रेक्टर्स प्रा०लि० को चारधाम परियोजना (आल वेदर रोड) के निर्माण हेतु लोक निर्माण विभाग के अधीन आगराखाल-कसमौली मोटर मार्ग के ग्राम सरडोगी के पास पहाड़ साईड में लगभग 50,000 घनमीटर ठोस पत्थर का खनन किये जाने हेतु अल्पावधि (अधिकतम 06 माह) का खनन/चुगान अनुज्ञा पत्र निम्न शर्तों एवं प्रतिबन्धों के अधीन स्वीकृत किया जाता है :-

1. उक्त स्वीकृत खनन अनुज्ञा पत्र का नियंत्रण भूतत्व एवं खनिकर्म इकाई द्वारा किया जायेगा।
2. संबंधित क्षेत्र का Geological map तैयार कराया जायेगा, जिसमें वर्तमान स्थिति प्रदर्शित की जाय।
3. क्षेत्र की खनन योजना तैयार कर अनुमोदित की जायेगी ताकि खनन किये जाने वाले स्थान तथा सुरक्षित किये जाने वाले स्थान पहले से ही चिन्हित रहें, जिससे किसी संस्था को मांग के अनुसार खनन योजना के अनुसार चिन्हित स्थल बताकर खनन की अनुमति दी जाय।
4. भुगतान की जाने वाली रायल्टी उत्तराखण्ड उपखनिज परिहार नियमावली, 2001 के प्रथम अनुसूची के बिन्दु सं० 6 में नदी तल से भिन्न स्थानों से प्राप्त खण्डास, बोल्डर (25 सेमी० से कम हेतु ₹ 194.50 प्रति घनमीटर तथा 25 सेमी० से अधिक हेतु ₹ 350 प्रति टन, स्टाम्प ड्यूटी 2 प्रतिशत तथा डी०एम०एफ० 25 प्रतिशत लिया जाय।

अतः उपरोक्तानुसार लिये गये निर्णयानुसार आवश्यक कार्यवाही करते हुए कृत कार्यवाही से शासन को अवगत कराने का कष्ट करें।

भवदीय,

(दीपेन्द्र कुमार चौधरी)
अपर सचिव

संख्या: 1538 (1)/VII-1/2018 तददिनांकित।

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित :-

1. अपर मुख्य सचिव, लोक निर्माण विभाग, उत्तराखण्ड शासन।
2. जिलाधिकारी, टिहरी।
3. मुख्य अभियन्ता, लोक निर्माण विभाग, नई टिहरी।
4. परियोजना निदेशक, परियोजना कार्यान्वयन इकाई, सड़क परिवहन एवं राजमार्ग मंत्रालय, भारत सरकार, 84 बसन्त विहार, फेज-II, देहरादून।
5. मै० एम०जे० कान्ट्रेक्टर्स प्रा०लि० पंचकुला, हरियाणा।
6. गार्ड फाईल।

आज्ञा से,

(गरिमा रौकली)

संयुक्त सचिव